



Xankəndidə keçirilən Zirvə görüşü xarici mətbuatda geniş yer alıb



İqtisadi Əməkdaşlıq Təşkilatının (ECO) 17-ci Zirvə görüşünün Azərbaycanın Xankəndi şəhərində keçirilməsi İran mətbuatında geniş işıqlandırılıb.

AZƏRTAC xəbər verir ki, İranın rəsmi xəbər agentliyi İRNA, həmçinin "Mehr", İSNA, İLNA və digər internet resurslarında, "Kayhan" qəzetində Azərbaycanda keçirilən ECO həftəsinə geniş yer ayrılıb. Dərc olunan materiallarda İran Prezidenti Məsud Pezeşkianın Azərbaycan Prezidenti İlham Əliyev ilə görüşü xüsusilə vurğulanıb.

Bildirilib ki, ECO çərçivəsində həyata keçirilən iqtisadi layihələr üzv dövlətlərin iqtisadi inkişafına tökan verir. İran enerji resurslarına malik ölkə kimi ECO-nun inkişafında maraqlıdır.

Saytlarda Azərbaycanın iqtisadi inkişafından bəhs olunub, tədbirin yüksək səviyyədə keçirildiyi vurğulanıb və rəsmi Bakının ECO çərçivəsində fəal olduğu bildirilib.

* * *

"Bakıda yaradılacaq İqtisadi Əməkdaşlıq Təşkilatının (ECO) Təmiz Enerji Mərkəzi regionun enerji təhlükəsizliyinə töhfə verəcək, enerji resurslarından istifadənin səmərəliliyini artıracaq, qlobal iqlim böhranı ilə mübarizədə yeni stimula olacaq".

AZƏRTAC xəbər verir ki, bu barədə Türkiyənin "Sabah" qəzetinin ECO-nun Xankəndidə keçirilən 17-ci Zirvə görüşünün yekunlarına həsr olunmuş bazar günü buraxılışında deyilir.

Nəşr Azərbaycanda Təmiz Enerji Mərkəzinin yaradılması ilə bağlı təsis sənədlərinin ratifikasiyasının yekun mərhələsi barədə bəhs edən Türkiyə Prezidenti Rəcəb Tayyib Ərdoğan istinadən yazır.

"Təsis sazişinin mətni ötən ay Böyük Millət Məclisinə (Türkiyə Parlamenti)

təqdim edilib və yaxın vaxtlarda parlamentin xarici əlaqələr üzrə komissiyasında baxılacaq", - deyər qəzet Türkiyə və Azərbaycanla yanaşı, İran, Pakistan, Əfqanıstan, Qazaxıstan, Qırğızıstan, Tacikistan, Türkmənistan və Özbəkistanın da qərarı dəstəklədiyini xatırladaraq izah edir.

Yazıda əsas diqqət ECO ölkələrinin bərpaulunan enerji mənbələri sahəsində istifadə olunmamış potensialına yönəldilir.

"Enerji sektorunda ECO ölkələrinin addımlarının əlaqələndirilməsi və sıx əməkdaşlığı xüsusi əhəmiyyət kəsb edir ki, bu da Bakıda gələcək Təmiz Enerji Mərkəzinin strateji rolunu vurğulayır", - deyər materialda deyilir.

* * *

İqtisadi Əməkdaşlıq Təşkilatının (ECO) Xankəndidə keçirilmiş 17-ci Zirvə görüşü Özbəkistan mətbuatında da geniş yer alıb.

AZƏRTAC xəbər verir ki, Özbəkistanın UZA milli xəbər agentliyi ilə yanaşı, Gazeta.uz, "Özbəkistan xəbərləri" (upl.uz), "Uzdaily", "Uznews", "İşgüzar Özbəkistan" və digər internet resursları hər iki ölkənin prezidentləri arasında yaranan dostluq münasibətləri, ikitərəfli əlaqələrin inkişafı və beynəlxalq əhəmiyyətə malik olan birgə layihələrin həyata keçirilməsini əhatəli işıqlandırılıb.

Materiallarda iyulun 1-də Azərbaycan, Özbəkistan və Qazaxıstan arasında "Green Corridor Union" birgə şirkətinin yaradılması da nəzərə çatdırılıb. Qeyd olunub ki, bu layihə Avropaya "yaşıl enerji" ixrac etmək üçün yaradılıb. Hər 3 ölkənin geniş alternativ enerji əldə etmək potensialı var və ölkələr bu potensialdan birlikdə istifadə etmək niyyətindədirlər.

Vurğulanıb ki, Azərbaycan ilə Özbəkistan arasındakı münasibətlər ECO üzv-

ləri üçün nümunədir. Azərbaycan ECO həftəsi keçirməklə təşkilatın daha sıx iqtisadi və siyasi integrasiyasını təmin edib. Mərkəzi Asiya respublikalarının iqtisadi, nəqliyyat, tranzit imkanları və coğrafi mövqeyi ECO-nun daha səmərəli regional qurum olmasını şərtləndirir. Özbəkistan üzv dövlətlərlə həmişə yeni texnologiyalar, innovasiyalar üzrə daha dərin əməkdaşlıq əlaqələri qurmaqda maraqlı olub.

* * *

İqtisadi Əməkdaşlıq Təşkilatının (ECO) 17-ci Xankəndi Zirvə görüşü Türkmənistan mediasında olduqca geniş şəkildə işıqlandırılıb.

AZƏRTAC xəbər verir ki, ofisi Türkmənistanı yerləşən nüfuzlu "News Central Asia" informasiya portalında, eləcə də ölkənin "Orient", "Turkmenportal", "Ashgabattimes" və "Atavatanturkmenistan" internet informasiya resurslarında Türkmənistan Nazirlər Kabinetinin sədr müavini, xarici işlər naziri Rəşid Məredovun Azərbaycan Prezidenti İlham Əliyev ilə görüşü, Zirvə görüşündə iştirakı və çıxışı barədə materiallar dərc olunub.

Materiallarda ECO həftəsi çərçivəsində Ağdamda Gənclər Forumu, Laçında Qadınlar Forumu, Füzulidə isə İşgüzar Forum keçirilməsinin önəmi vurğulanıb. Qeyd olunub ki, ECO-nun 17-ci Zirvə görüşünün iştirakçıları Ağdamdakı "İmarət" Kompleksində Qarabağ atlarının "Zəfər" şousunu xüsusi maraqla izləyiblər.

Dərc olunan yazılarda Azərbaycanın iqtisadi inkişafı, müstəqil xarici siyasəti və ECO daxilindəki fəal rolu nəzərə çatdırılıb. Bildirilib ki, Prezident İlham Əliyevin rəhbərliyi ilə Azərbaycan böyük beynəlxalq nüfuzə malikdir.